

نحو و نظر — اسلام آباد

شماره ۳۰، ۳۱

جلد: ۳۶

اعجاز القرآن

السیدہ فلسفۃ خانم ☆

”اعجاز“ باب افعال سے مصدر ہے۔ اس کے معنی دوسرے کو عاجز کرنے لور عاجز پانے کے ہیں۔ مجرہ اس کام کو کہتے ہیں کہ جس کے ذریعے وقت تحدی مختلف کو عاجز کر دیا جائے۔ اس میں تائی مدورہ برائے مبالغہ ہے^(۱)

یعنی مجرہ ایسے خارق عادات امر کو کہتے ہیں جس کے ساتھ دعوت مقابلہ بھی دی کی ہو لور وہ معاشرہ سے سالم بھی رہے۔

م مجرہ کی دو قسمیں ہیں: ۱۔ حسی، ۲۔ عقلی

بنی اسرائیل کے اکثر مجرمات حسی تھے کیونکہ وہ قوم بڑی کند ذہن اور کم فرم تھی، جبکہ امت محمدی کے زیادہ تر مجرمات عقلی ہیں۔ جس کا سبب اس امت کے افراد کی ذکالت لور ان کی عقل کا کمال ہے، لور یہ کہ شریعت محمدی علیٰ چونکہ تاقیامت صفحہ دھر پر باقی رہنے والی شریعت ہے اس لیے اس کو یہ خصوصیت عطا ہوئی کہ اس کے شارع علیٰ کو دائی عقلی مجرہ سے نوازا گیا تاکہ اللہ بصیرت اس کو ہر وقت لور ہر زمانہ میں یکساں طور پر دیکھ سکیں۔ باقی تمام نبیوں کے مجرمات ان کے ختم ہونے کے ساتھ ہی مت گئے لور ان مجرمات کو صرف اسی زمانہ کے لوگوں نے دیکھا۔ جبکہ قرآن مجید رسالت محمدی علیٰ کے اثبات کے لیے قیامت تک کے لیے ایک دائی ولدی مجرے کی حیثیت رکھتا ہے۔

پیغمبر، شعبہ عربی، میں الاقوای اسلامی پینٹریشی، اسلام آباد

☆

اس مجرے (قرآن) کی نمایاں خصوصیت یہ ہے کہ کفار مکے نے آپ کے دیگر مجبورات کو تسلیم کرنے سے صاف انکار کر دیا تھا، مگر کلام الٰہی کی عدیم النظیر فصاحت و بлагافت کے سامنے انہیں بھی سرتسلیم خم کرنا پڑا اور قرآن کی بار بار تحدی کے وجود وہ تینس سال تک اس کی نظر پیش نہ کر سکے۔ جیسا کہ قرآن خود اس بات کا دعوئی کرتا ہے کہ اس جیسی چیز پیش کرنا محال ہے۔ ”فَلِيَاتُوا بِحَدِيثِ مُثْلِهِ“ (الطور : ۳۳)۔

مولانا سید ابوالا علی مودودی صاحب نے قرآن کے اعجاز پر ان الفاظ میں روشنی ڈالی ہے کہ ”قرآن دنیا کی واحد کتاب ہے جس نے نوع انسانی کے انکار، اخلاق، تہذیب، اور طرز زندگی پر اتنی وسعت، اتنی گہرائی اور اتنی ہبہ گیری کے ساتھ اثر ڈالا ہے کہ دنیا میں اس کی نظر نہیں ملتی ہے، پہلے اس کی تاثیر نے ایک قوم کو بدلا، اور پھر اس قوم نے اٹھ کر دنیا کے ایک بہت بڑے حصے کو بدلا ڈالا، کوئی دوسری کتاب نہیں ہے جو اس قدر انقلاب انگیز ثابت ہوئی ہو۔ پھر یہ کتاب صرف کاغذ کے صفحات پر لکھی نہیں رہ گئی ہے بلکہ عمل کی دنیا میں اس کے ایک ایک لفظ نے خیالات کی تکمیل اور ایک مستقل تہذیب کی تعمیر کی ہے۔ ۱۲ سو برس سے اس کے ان اثرات کا سلسلہ جاری ہے، اور روز بروز اس کے یہ اثرات پھیلتے جا رہے ہیں“ (۲)۔

مولانا کی اس شرح سے قرآن مجید کی وہ آفاقیت ظاہر ہوتی ہے جو آج تک کسی اور کتاب کو نصیب نہیں ہوئی۔

قرآن مجید کا مجرزہ عقل و اوراک کے ذریعہ مشاہدہ میں آتا ہے اس لیے کہ آنحضرت ﷺ کی بعثت کے وقت اور اس سے پہلے عرب فصاحت و بлагافت میں کیتائے روزگار تھے، انہیں الی طلاقت لسانی حاصل تھی جس سے دوسرے خطوں کے لوگ بے بیرہ تھے، درجتہ خطوات لور فی البدیہ شرگوئی کا انہیں ایسا ملکہ حاصل تھا کہ انسان پر حیرت و استغجب کا عالم طاری ہو جاتا، چکتی ہوئی تکواروں اور ٹکراتے ہوئے نیزوں کے درمیان رجزیہ اشعلہ پڑھا کرتے تھے، مدح کرنے پر آتے تو زمین آسمان کے قلبے ملا دیتے، ندمت کرنے پر آتے تو تحت الارض تک پہنچا دیتے۔ زبان اوری کی بدولت بزدل کو جری بنا

دینا، خیل کو سختوت کی طرف مائل کر دینا ان کے لیے معمولی کام تھا، اور اس قدر قادر الکلامی ہے کہ وہ تمام جان کو اپنے سامنے عجم یعنی گوٹا سمجھتے اور اپنے مقابلہ میں سب کو بچ جانتے، چند جملوں میں جذبات کو بر ایجنتہ کر دیتے، جب بولتے تو رعد کی طرح گرتے، جملی کی طرح کڑکتے اور بدش کی طرح برتے، غرض ان کا بدوی پرشوکت الفاظ کا دھنی اور ان کا شری کمال بلاغت پر فائز تھا، ان شعلہ بیان مقررلوں کو اگر کسی نے ششدرا کیا تو وہ ذات رسالت مآب ﷺ تھی جس نے ذات بدی تعالیٰ کی نازل کردہ کتاب عظیم کے ذریعہ ان فصحائے عرب کو چیخنے کیا۔ ایسی کتاب کے ذریعہ جس کی آیات حکم اور کلمات متصل ہیں، جس کی فصاحت و بلاغت ان کی ہر گفتار پر غالب آئی، جس کے ایجاز و اعجاز نے نامور بلخائے عرب کو گنگ کر دیا، جس کے دامن میں حقیقت و مجاز کے شاہکار ہیں، جس کی سورتوں کے فوائح اور خواتم کے محاسن کی ہیل پیش نہیں کی جا سکتی، جس کا حسن نظم ایجاز کے بوجود نہیں متعال رہا، جس کے منتخب الفاظ فوائد کی کثرت کو سیئٹھے ہوئے ہیں۔ یعنی قرآن کا اعجاز اس کا وہ اسلوب ہے جو کلام عرب کے اسلوب سے بکسر مختلف ہے۔ ”قرآن نے نظم و نثر کے درمیان ایک ایسا پسندیدہ اور دلاؤیز اسلوب اختیار کیا جو بلخائے عرب کے خیل میں بھی نہ تھا۔ قرآن کے مطالع، مقاطع اور فواصل (آیت کے آخری لفظ کو فاصلہ کرنے ہیں اور فواصل اس کی جمع ہے)، یعنی قرآن مجید جس طرح کسی بیان کا آغاز اور اس کا خاتمه کرتا ہے اور جس طرح ایک ایک آیت کو جدا کرتا ہے، وہ حد اعجاز میں داخل ہے۔“^(۳)

غرض اس کتاب حکیم کے اعجاز کا پس منظر یہی ہے کہ اس کے اسلوب اور اس میں موجود تہذیب اخلاق، طریق تمدن و معاشرت، اصول حکومت و سیاست، ترقی روحانیت، تحصیل معرفت ربی، تزکیہ نفوس، تغیر قلوب، غرضیکہ وصول الی اللہ اور تنظیم و رفاهیت خلائق کے تمام فوائد و سماں یہ سب چیزیں ایسی ہیں جنہوں نے بڑی بلند آہنگی سے سارے جماں کو مقابلہ کا چیخنے دے دیا کہ میں خداۓ قدوس کا کلام ہوں اور جس طرح خدا کی زمین جیسی زمین، اور خدا کے سورج جیسا سورج اور خدا کے آسمان جیسا آسمان پیدا کرنے سے دنیا عاجز ہے، اسی طرح خدا کے قرآن جیسا قرآن بنانے سے ہی دنیا عاجز ہے اور ہمیشہ

رہے گی۔

اور جو ہادی برحق یہ کتاب مبنی لایا وہ ایک ایسی قوم میں پیدا ہوا تھا جو زبان آور تو بے حساب تھی مگر انتہائی جالب اور ان پڑھ تھی جس کا درس و تدریس سے دور کا بھی واسطہ نہ تھا، اور جب آپ نے یہ قرآن اس قوم کے سامنے پیش کیا تو اس کو منزل من اللہ ماننے سے انکار کر دیا اور کہ دیا کہ یہ شخص خود یہ کلام پیش کرتا ہے حالانکہ آپ اسی تھے پڑھنا لکھنا ہرگز نہ جانتے تھے کسی استاد سے تعلیم حاصل نہ کی تھی، جیسا کہ ارشاد باری تعالیٰ ہے: "الذین یتبیعون الرسول النبی الامی الذی یجدونہ مکتوبًا عندہم فی التوراة والانجیل" (۱۵۷-۷) (یعنی جو ہمارے رسول نبی امی محمد ﷺ کی حیروی کرتے ہیں، جن کی (بھارت) کو اپنے ہاں توراة اور انجیل میں لکھا ہوا پاتے ہیں۔) یہاں نہ صرف قرآن نے آپ کے اسی ہونے کا اشارہ کیا بلکہ اسی کا وصف آپ کے لیے معززہ ایک ممتاز لقب کے استعمال فرمایا۔

آپ باوجود عرب کے نہایت معزز و ممتاز خاندان میں سے ہونے کے اس فن شاعری سے بھی نا آشنا رہے جس میں اس سرزی میں کاچھ چھ ماہر تھا، ارشاد باری تعالیٰ ہے "ومَا عَلِمْنَاهُ الشِّعْرَ وَمَا يَنْبَغِي لَهُ" (۴۹: بیت ۳۶) یعنی اور ہم نے ان (محمد) کو شاعری نہیں سکھائی اور شاعری ان کے شیلیں شان بھی نہیں۔

علامہ شبیر احمد عثمانی فرماتے ہیں "پھر لائے تو پورے چالیس سال کے بعد ایسا کلام لائے (جو نہ قصیدہ ہے نہ غزل نہ مرثیہ)، کہ دنیا کے فصحاء اور بلغاء نے اس اسی کی لائی ہوئی کتاب کے سامنے پر ڈال دی، بڑے بڑے شاعر ایسے بیک گئے کہ جس آدمی نے مدد البر ایک شعر نہیں کہا تھا مخفی کلام سن کر اسے شاعر کرنے لگے اور اس کا خلق عادت ہونا دیکھ کر اسے سحر سے تعبیر کیا۔" - علامہ صاحب مزید فرماتے ہیں کہ "وہ اچھی طرح جانتے تھے کہ محمد ﷺ نے ایک دن بھی کسی معلم کے سامنے زانوئے تلمذ تھے نہیں کیا مگر کرنے لگے کہ "انما یعلمه بشر" یعنی کوئی آدمی ان کو سکھا جاتا ہے" (۲)۔ اور حقیقت حال کا علم ہونے کے باوجود مخفی ذاتی عناد کی بناء پر قرآن کو اللہ کا کلام ماننے سے انکار کر

رہے تھے کہ ہونہ ہو کوئی شخص محمدؐ کو آکر یہ کلام پڑھا جاتا ہے۔ ان کو یہ بات سمجھنے نہیں آرہی تھی کہ واقعی یہ کلام آپؐ کو کسی اور نے ہی پڑھایا ہے مگر وہ پڑھانے والا کوئی بھر نہیں بلکہ خود ذات باری تعالیٰ ہے، فرمان الہی ہے۔ ”ما ينطق عن الهوى ان هو الا وحى يوحى“ (آل عمرہ: ۲۳) یعنی یہ قرآن جو پڑھ کر سناتے ہیں وہی (آسمانی) ہے جو ان پر نازل ہوتی ہے۔

قرآن مجید کا چیلنج

جس وقت نبی ﷺ اس کتاب (قرآن) کو عربوں کے پاس لے کر آئے وہ ایسا وقت تھا کہ اہل عرب ان پڑھ ہونے کے باوجود فصیحوں کے سرتاج اور شعلہ بیان مقررروں کے پیشوأ تھے، قرآن نے ان سے تحدی کی اور کہا کہ میرا مثل پیش کرو، اور بہت برسوں تک انہیں حملت بھی دے رکھی جیسا کہ اللہ تعالیٰ فرماتے ہیں۔ ”فَلَيَأْتُوا بِحَدِيثٍ مُثُلَّهٍ اَنْ كَانُوا صَدِيقِينَ“ یعنی ان کو اس جیسا اسلوب پیش کرنا چاہیئے اگر وہ اپنی بات میں بچے ہیں۔

مگر عرب کے فصحاء سے یہ مقابلہ ہرگز نہ ہو سکا اور وہ اس کا مثل لانے سے عاجز رہے۔ اور جب مخالفین نے قرآن مجید کی اثر انگیزی سے لوگوں کو متاثر ہوتے پایا تو انہوں نے آنحضرت ﷺ پر یہ انتام باندھ دیا کہ آپ از خود قرآن مجید وضع کرتے ہیں تو ارشاد باری تعالیٰ ہو۔ ”ام يقولون افتراه قل فأتوا بعشرسور مثله مفتريات“ (آل ہود: ۱۳) یعنی کیا وہ کہتے ہیں اس نے اس (قرآن) کو خود بنا لیا ہے تو کہہ دھیجئے کہ تم بھی اسکی دس سورتیں بنا کر لے آؤ۔ یعنی اگر انسان ایسا کلام بنا سکتا ہے تو اس کے مثل بنا تتمدے مقدور سے باہر نہ ہو گا تم بھی عرب ہو فصیح و بلیغ ہو کوشش کر دیکھو، اور جب وہ اس چیلنج کے جواب میں دس سورتیں بنانے سے قاصر رہے تو فرمایا وان كنتم فی ریب مما نزلنا علی عبدنا فاتوا بسورۃ من مثله“ (آل عمرہ: ۲۳) یعنی اگر تم اس کتاب کے بارے میں کسی شک میں بھلا ہو جو ہم نے اپنے بدے پر اتنا دی ہے تو اس جیسی ایک سورت ہی بنا لاؤ۔ اور جب اس مکر تحدی کے باوجود مشرکین عرب سے کچھ من نہ آیا اور وہ

قرآن جیسی ایک سورت بھی ہا کر پیش کرنے سے عاجز رہ گئے لور ان کے خطباء لور بلخاء کی کثرت بھی ان کے کچھ کام نہ آئی تو اس وقت اللہ تعالیٰ نے فرمادیا کہ مشرکین عرب عاجز ہو گئے اور قرآن کا م مجرہ ہونا پایہ ثبوت کو پہنچ کیا۔ چنانچہ ارشاد ہوا: ”قل لئن اجتمعن الانس والجن علی ان یاتوا بمثل هذا القرآن لا یأتون بمثله ولو كان بعضهم لبعض ظهيراً“ (بنی اسرائیل: ۸۸) یعنی کہہ دیجئے کہ اگر جن و انس بھی قرآن کی مل لانے پر متفق ہو جائیں تو وہ اس جیسی نہیں لاسکیں گے خواہ وہ ایک دوسرے کے مددگار ہی کیوں نہ ہوں۔“

غور کرنے کا مقام ہے کہ الہ عرب جو فصاحت و بلاught کے اعلیٰ درجہ پر فائز تھے اور چلتی بھی ان کے سامنے کس زور کا تھا کہ ”فَإِنْ لَمْ تَفْعُلُوا وَلَنْ تَفْعُلُوا فَاتَّقُوا النَّارَ التَّيْ وَقُودُهَا النَّاسُ وَالْحِجَارَةُ أَعْدَتْ لِكُفَّارِينَ“ (آل عمرہ: ۲۳) یعنی اس پر بھی اگر تم ایسا نہ کر سکو اور (ہمارا دعویٰ ہے) کہ ہرگز نہ کر سکو گے تو اس آگ سے ڈرو جس کا ایدھن آدمی لور پتھر ہیں لور جو مکروں کے لیے تید کی گئی ہے۔ لور کتنے بھاری نفع و نقصان کا سودا تھا تو اگر قرآن کا معارضہ ان کے میں ہوتا تو وہ تھیا اسے پیش کر دیتے لور قرآن کی تحدی قبول کر کے اس کا بھگڑا ہی متادیتے لیکن یہ بات تاریخ میں نہیں ملتی کہ مشرکین عرب میں سے کسی کے دل میں قرآن کے معارضہ کا خیال تک آیا ہو یا کسی نے اس کا ارادہ بھی کیا ہو بلکہ تاریخ شاہد ہے کہ جب ان کی کوئی جنت کام نہ آسکی تو دشمنی لور ریکھ حرکتوں پر اتر آئے، کبھی دست و گریبان ہو جاتے، اور کبھی تمسخر اڑانے لور بے جا مذاق کرنے لگتے، قرآن کو جادو، شعر اور اساطیر الاظلمین کے مختلف ناموں سے موسم کر کے اپنے عجز کا پکا ثبوت دے دیا لور اس سراسیگی کے عالم میں جو بات زبان پر آئی کہہ گذرے، لور جب اس طرح بھی مطمئن نہ ہوئے تو غمیض و غصب سے بے تاب ہو کر جنگ و جدل لور معرکہ آرائی شروع کر دی، تکوار کو حکم ہانے پر تسلی گئے، جانیں گتوائیں، خون کی ندیاں بھائیں، عزیزوں کے سر کٹوائے، عورتوں لور جوانوں کو جنگی قیدی بنوایا، مال و متعہ بر باد کیا تاکہ کسی نہ کسی طرح حامل قرآن ﷺ کو مغلوب کر لیں حالانکہ دوسری طرف سے

نہایت آسان طریقہ مغلوب بکھ کیا معدوم کرنے کا بتایا گیا کہ صرف تین آیات کے بعد ایک چھوٹی سی سورت اسی شان کی لے آؤ جس شان میں قرآن تمدنے سامنے ہے تو ہم خود اس تحریک کو ختم کر دیں کے جس کے تم درپے ہو۔

مگر اپنی تمام تر فصاحت و بلاغت کے بلوغ و ان کی نیائیں مگر ہو گئیں، دلاغ مغلوب ہو گئے، جو روح محظل ہو گئے لیکن اس آسان لور سل ترین مگر فیصلہ کن مقابلہ کی تاب نہ لاسکے لور اگر ان اہل عرب جو بلاۓ غیرت مند لور نہایت باحیثت تھے، قرآن کا مثل پیش کرنا ان کے میں میں ہوتا تو وہ کیوں اتنی ذلتیں لور جاہیاں گوارا کرتے لور ایک آسان امر کے مقابلہ میں دشوار امر کو کیوں پسند کرتے۔ غرض ان کا عجز نمایاں ہو گیا لور محض ایک سورت یا چند آنکوں سے جو دلیل ثوث سکتی تھی وہ اسے توڑنے میں ۲۳ سال تک ہی ناکام رہے لور رسول اللہ ﷺ کو جھوٹا ٹھہرنا کر سکے۔ لور یہ بات ٹھہرنا کر کے قرآن ہمارے نبی اپنی کا وہ مجھہ ہے جس نے آخر کار ان جلال لور وحشی عربوں میں اخلاقی دروحتی انقلاب برپا کر دیا۔ ان کو تہذیب و انسانیت کے اعلیٰ مدرج پر پہنچا دیا۔ ان کو ایک تحفہ سلطنت، ایک کامل قانون، ایک مکمل شریعت عطا کی لور قرآن کو دنیا کی دانگی لور عالمگیر زبان بنا دیا جتی کہ مختلفین بھی قرآن کی اس آفاقیت کے معرف ہوئے۔ ”لن عباس سے روایت ہے کہ ولید بن مخیرہ کے سامنے حضور ﷺ نے قرآن کی حلاوت کی تو وہ اس کو سن کر ہکا بکارہ گیا لور اس کا دل نرم ہو گیا، یو جمل کو معلوم ہوا تو اس نے اس پر اعتراض کیا تو ولید نے جواب دیا، خدا کی قسم! تم لوگوں میں سے کوئی شخص مجھ سے بڑھ کر شعر، ریز لور قصیدہ کا جانے والا نہیں مگر واللہ جو بات وہ کہتا ہے ان میں سے کسی چیز کے ساتھ مشابہت نہیں رکھتی لور محمد ﷺ کے قول میں جس کو وہ پیش کرتے ہیں شرمنی لور لطافت ہے، اس کلام کا بالائی حصہ شردار ہے تو اس کا زیریں حصہ شکریا، یہ انسان کا کلام نہیں لور اس میں کوئی بیک نہیں کہ وہ کلام ضرور بالاتر ہو گا لور اس پر کسی کو بندی حاصل نہ ہو گی لور یہ بھی بیکنی ہے کہ وہ اپنے سے کم تر درجہ کی چیزوں کو پہاول کر ڈالے ہو۔“ (۵)

اب یہاں سوال یہ پیدا ہوتا ہے کہ قرآن مجید کی وہ کون سی خصوصیت تھی جس نے الل عرب کو اس کی نظر لانے سے قاصر کر دیا؟ کیا وہ قرآن مجید کے صحیح، عمدہ اور خوبصورت مفہمائیں تھے یا محض الفاظ؟ اگر الفاظ تھے تو ان الفاظ کی وہ کون سی خصوصیت تھی جس کی وہ مثال نہ لاسکے؟۔

ان تمام سوالات کو جاننے کے لیے وجہ اعجاز القرآن جانتا ضروری ہے، جن کا احاطہ کرنا بہر حال استطاعت بصری سے خارج ہے۔ ذیل میں چند پبلووس پر علماء کی آراء کی روشنی میں مختصر حث کی جاتی ہے۔

۔ فصاحت و بлагافت

قرآن مجید کے مخالفین نے اس کی **شکنی الفاظ**، ان کی ترتیب، بیان کی خصوصیت، آیات کا غیر معمولی آغاز اور اختتام، الفاظ کی روانی، واقعات کا بیان، اسلوب نصیحت، یادداہیوں اور دلائل کو خوب دیکھا اور اس کی ایک ایک سورت اور ایک ایک آیت پر غور کیا گر ایک لفظ بلکہ ایک نظرے بھی ایسا نہ پایا جو اپنی جگہ پر غیر موزوں ہو یا جس پر اعتراض کیا جا سکتا ہو اور اس میں ترمیم کی جا سکتی ہو۔ انہی خصوصیات کی بناء پر کسی ماہر لسان کو بھی اس کی مثال لانے کی جرأت نہ ہوئی۔

السیوطی نے قرآن مجید کی فصاحت و بлагافت کے حوالے سے لکھا ہے کہ ”قرآن مجید کا اعجاز یہ ہے کہ اس میں فصاحت و بлагافت اس کے ہر موقع اور ہر محل پر یکساں طور پر پائی جاتی ہے، اس طرح کہ اس میں اقطاع نہیں، خلاف ازیں کسی دوسرے شخص کے کلام یا تصنیف میں یہ بات نہیں پائی جاتی کہ از ابتداء تا انتفاء اس میں فصاحت و بлагافت ہر جگہ یکساں طور پر موجود ہو“^(۲)۔

سید قطب شید اعجاز القرآن کے حوالے سے ”ذالک الكتاب لاریب فيه“^(۲: البقرہ: ۲) کی تشریع کرتے ہوئے فرماتے ہیں ”کہ شک و شبہ کمال اور کیسے ہو گا۔ قرآن کی حقانیت تو کلام کے آغاز ہی میں مضر ہے یہ اس بات سے ظاہر ہے کہ وہ ان جیسے

حروف سے جوان کے ماتین تداول اور ان کی زبان میں معروف ہیں وہ اس جیسی کتاب کی تصنیف سے عاجز ہیں۔^(۷)

۲۔ ندرت اسلوب بیان

ابو سعید خدری روایت کرتے ہیں کہ رسول اللہ ﷺ نے فرمایا کہ ”اللہ کے کلام کی فضیلت تمام کلاموں پر دیکی ہی ہے جیسی خود اللہ تعالیٰ کی اپنی مخلوق پر ہے“ اور انسانی کلام خواہ کتنا بھی افضل ہو اللہ کے اس کلام کے مقابلے میں فروتنہ ہو گا“ (ترمذی، داری، یہودی)۔

قرآن پاک کی بھی فضیلت ہر دور اور عمد میں بے نظیر رہی ہے اور قرآن پاک کی حرمت اگریز عبادت اور اس کا غیر معمولی طرز بیان، مختلف معماں سے متعلق ہونے کے باوجود عربوں کے اس وقت مروجہ طرز بیان سے منفرد تھا۔ ان کے طرز بیان میں صرف دو چیزیں نظر لور تھیں، نثر کی دو قسمیں مسجح اور غیر مسجح، لور قسم کی بہت سی قسمیں تھیں۔ شاعری بلد پایہ فن تھا جبکہ نثر ہر ایک کے بس میں تھی۔ قرآن مجید ان میں سے جدا اور خارج از عادت ایک ایسا نیا اور اچھوتا اسلوب بیان پیش کیا جو اہل عرب کے بس سے باہر تھا۔

علامہ شبیر احمد عثمانی، مولانا فیروز الدین کے حوالے سے تحریر فرماتے ہیں کہ ”پھر ایک دلیل قرآن شریف کے کلام ربانی ہونے کی وہ لاثانی بندش لور بے نظیر روانی ہے جس پر آج تک ایک دنیا شیدا ہے۔ کوئی عربی عبادت پڑھو اس کی بندش لور روانی معمولی قسم کی ہو گی، لیکن قرآن شریف کی روانی لور سلاست اس قسم کی ہے کہ جو لوگ محنت نہیں جانتے وہ بھی اس کی روانی لور سلاست دیکھ کر شیفتہ و حیران ہیں۔^(۸)

یہ امر بالکل بدیکی ہے کہ قرآن مجید کا انداز بیان دیکھ فصاء و بلغاء کے طریق بیان سے بالکل مختلف اور نزاکا ہے۔ آیات کے مقاطع و فواصل بالکل نئی قسم کے ہیں جو نہ تو قرآن مجید سے پہلے کسی کلام میں موجود تھے لور نہ بعد ہی کے کسی کلام میں ملتے ہیں، کوئی

شخص اول سے آخر تک اس اسلوب کو نہ نہیں سکتا بخہ فصحاء کی عبارتوں میں جمال وہ مختلف جملوں اور خیالات کو آپس میں ملاتے اور جدا کرتے ہیں ایک نمایاں بے شاہکی پائی جاتی ہے لیکن قرآن مجید میں اس قسم کی کوئی کوتاہی نہیں بخہ اس کے ہر قسم کے بیانات میں مناسبت اور ربط ہے جو اس کے اسلوب کے حسن میں اضافہ کرتا ہے، اسی نادر اسلوب کو دیکھ کر عرب کے فصحاء دیگر رہ گئے تھے۔

معطفی صادق رافعی قرآن کے نظم و ضبط کے بارے میں لکھتے ہیں : "قرآن کریم سب کا سب زور کلام اور ندرت بیان میں اپنی مثال آپ ہے، اس کی بڑی وجہ قرآن کریم کی روح تزکیب ہے، جس پر کلام الہی کا دارودار ہے۔ قرآن کے سوا یہ روح عربی زبان میں اور کہیں نہیں پائی جاتی، اسی روح کے مل بوتے پر قرآن بخیری استطاعت سے خارج ہے۔ اگر اس میں وہ روح نہ ہوتی تو اس کے اجزاء میں تفاوت و تباہ نظر آنے لگتا اسی روح نے اس کے اجزاء کو باہم مربوط و متصل ہا دیا ہے" (۹)۔

"محترزلی علماء کے نزدیک قرآن مجید کا نظم کلام مجذہ ہے جس نے تمام بلاغاء عرب و عجم کی زبانیں اس کے مقابلہ میں گگ کر دیں" (۱۰)۔

آیات قرآنی کی ساخت سے تین خصوصیات ظاہر ہوتی ہیں :

- ۱۔ الفاظ کا اس طریقہ سے استعمال کہ وہ مؤثر ہوں۔
- ۲۔ وہ معنی جو ان الفاظ کے ساتھ قائم ہوں اور جن کے سمجھنے کا دارودار آیت کے اختام پر نہ ہو بلکہ ابتداء ہی سے واضح ہوں۔
- ۳۔ آیات کی ساخت کا حسن اور غیر موزوں بندش کا عدم وجود اور ان میں مشابہت یہ تینوں خصوصیات قرآن مجید میں نہایت اعلیٰ اور عمدہ حالت میں نظر آتی ہیں یہاں تک کہ قرآن مجید کے الفاظ سے بڑھ کر فضیح، زور دار اور شیریں تر الفاظ مل ہی نہ سکتیں گے اور اس کی ترتیب رکھنے والی آیات اور تلاوت میں بہتر اور تشاکل میں ہمسر نظم و نشر کا وجود ہی نہیں۔

رافعی لکھتے ہیں: "الفاظ کی بندش ، جملوں کی بد جستگی ، ترکیب کی چحتی ، عالمانہ اندازیاں ، کوڑو تسمیم میں دھلے ہوئے جملے ، موقع و محل کے مطابق زور بیان ، یہ ایسی چحتی جس نے عربوں کو مہبوت و ششدروں کر دیا یہاں تک کہ عرب اپنی اس فطری زبان آوری کو جسے وہ بہت قوی سمجھتے تھے ضعیف سمجھنے پر مجبور ہو گئے لور کلام و خطوط کے اپنے محکم ملکے کو قرآنی اسلوب کے سامنے پست بلور کرنے لگے ، ان بلخاء کو اعتراض کرنا پڑا کہ اسلوب قرآنی زبان و میان کی وہ جنس گراں مایہ ہے جس تک ان کی پرواہ نہیں ہو سکی لور نہ ہو سکتی ہے" (۱۱)۔

قرآن کے اس نور اسلوب کو علامہ بافلانی اپنے الفاظ میں یوں بیان فرماتے ہیں کہ "اشعاع میں جو صفات و بدائع پائے جاتے ہیں ان کو اعجاز قرآن کے ساتھ کچھ نسبت نہیں ، اس لیے کہ وہ صفات خارق عادات نہیں بلکہ پڑھنے پڑھانے لور محنت کرنے کے ساتھ ان کو حاصل کیا جاسکتا ہے۔ مثلاً شعر کوئی لور خطوط و بلاغت میں محدث وغیرہ ، مگر قرآنی تتم و تالیف کی تقلید ممکن نہیں ، نہ قصداً اس کا کوئی امکان ہے لور نہ اتفاقاً" (۱۲)۔

علامہ صاحب کے اس بیان سے واضح ہوتا ہے کہ قرآن کی شخص کو فصیح و بلیغ نہیں ہاتا خواہ اس کا کتنا ہی مطالعہ کیا جائے ، لور کی اس کا اعجاز ہے جو اس کو دوسرا بلاحث کی تکیوں سے ممتاز رکھتا ہے۔

شیخ عبدالقادر الجرجانی اسلوب قرآن کے سچے ذوق آشنا لور علم بلاحث کے بانی ہیں وہ لکھتے ہیں "جب عربوں کو یہ چیختی دیا گیا کہ وہ قرآن کی مثل ہا کر لا سیں ، اس وقت ان کو قرآن کی وہ مخصوص خوبیاں جو اپنی عبارتوں میں وہ پیدا نہیں کر سکتے تھے ، ضرور معلوم ہوں گی کیونکہ یہ بات ممکن ہے کہ کوئی شخص اپنے فعل کے کسی خاص پہلو کی طرف اشادہ کیے بغیر دوسرے آدمی سے یہ کہے کہ تم میری طرح اس کام کو نہیں کر سکتے۔ قرآن کی یہ خاص خوبی شخص اس کے الفاظ ، حروف ، اعراب لور اس کے سچے جملوں ہی میں مخصوص نہیں ہو سکتی کیونکہ یہ تو عربوں کے نزدیک کوئی مشکل بات نہ تھی اس لیے قرآن مجید کی وہ خاص خوبی ترتیب لور تتم الفاظ میں ہی ہے جو ایسے مفہومین پر مشتمل ہے جو نزول قرآن

سے پہلے نامعلوم تھے۔

یہاں انہوں نے اپنے بیان کی تائید میں "اشتعل الرأس شيئاً" کی تعریف کی ہے، جس کا مطلب ہے "سر ضعیف العری سے چمک لکلا" کہ یاد فتنہ کلمہ "راس" کو معرف باللام نہ کیا جائے لور اس کو "اشتعل" کا قابل قرار نہ دیا جائے لور دونوں کلموں کے ساتھ "شیما" کو حالت نصیبی میں بھورت تکرہ اضافہ نہ کیا جائے تو اس عبارت کا حسن جاتا رہتا ہے" (۱۳)۔

الغرض قرآنی اسلوب کا ہر پہلو جائے خود ایک مجھہ ہے لور اس کی کیفیت یہ ہے کہ جمال کسی بلینغ شخص نے اسے نافراؤہ اس کے لور اس کے مساوا کلام کے درمیان امتیاز اور فرق محسوس کر لیتا ہے۔ ارشاد باری تعالیٰ ہے "وَأَنَّهُ لِكُتبِ عَزِيزٍ لَا يَاتِيهِ الْبَاطِلُ مِنْ بَيْنِ يَدِيهِ وَلَا مِنْ خَلْفِهِ" (حُمَّ السجدة: ۲۲) یعنی یہ کتاب عزیز ہے باطل نہ سامنے سے اس کا مقابلہ کر سکتا ہے اور نہ پیچھے سے حملہ آور ہو کر اسے ٹکست دے سکتا ہے۔ یہ فرمائے تنبیہ فرمادیا کہ قرآن کی تالیف و ترتیب ہرگز اس طرح پر نہیں ہوتی ہے جس طرح پر انسان اپنے کلام کی ترتیب کرتا ہے لہذا اس میں کسی قسم کے اعتماد کی گنجائش ہے ہی نہیں۔ خلاصہ یہ کہ قرآن کے مجھہ ہونے کی ایک وجہ اس کا فضیح ترین الفاظ اور ترتیب و تالیف کے ایسے بہتر طریقہ پر ہونا ہے جو کہ صحیح ترین معانی کا متنضم ہے اور بڑی خوبی یہ کہ ہر چیز اپنے موقع و محل میں مناسب تر ہے، ایک چیز دوسری چیز سے بہتر لور مر تر نظر نہیں آتی اور عقل اس چیز سے بڑھ کر مناسب امور معلوم نہیں کر سکتی۔

۳۔ پیشین گوئیاں

عمر حاضر میں علوم جدیدہ نے بے حد ترقی کی منازل طے کر لی ہیں مگر آئندہ کے واقعات کے متعلق ٹھیک ٹھیک خبر دینا کسی انسان کے لیے ممکن نہیں ہے جبکہ قرآن مجید کے ذریعہ مستقبل کے بدلے میں جو پیشین گوئیاں کی گئیں، جن کا ذکر قرآن میں جا جا موجود ہے، وہ ٹھیک اپنے اپنے وقت پر اسی طرح وقوع پذیر ہوئیں جس طرح قرآن مجید

نے خبر دی تھی کہ مخالفین کو بھی ان کی صحت کا اعتراف کرنا پڑا۔ قرآن مجید میں اس قدر پیش گوئیاں ہیں کہ کسی دوسری آسمانی کتاب میں اس کی نظر نہیں ملتی لور کوئی زمانہ ایسا نہیں گزرے گا کہ اس میں کوئی قرآنی پیش گوئی ظاہر ہو کر اس قرآنی دعوے کی صحت پر دلالت نہ کرے کہ ”قرآن مجید کا م مجرہ روز قیامت تک کے لیے ہے۔

دین اسلام کے غالبہ کی بھارت دیتے ہوئے فرمایا ہو الّذی ارسل رسولہ بالہدی و دین الحق لیظہرہ علی الدین کلہ۔ (الٹوبہ: ۳۳)۔ یعنی اللہ کی ذات وہ ہے جس نے اپنے رسول کو ہدایت اور سچا دین دے کر بھیجا تاکہ وہ اسے تمام دینوں پر غالب کر دے۔ اور یہ دعوہ خداوندی چند سال بعد ہی حرف ہر فر فر پورا ہو گیا اور فتح مکہ میں مسلمانوں کے غالبہ کے بعد المل اسلام صرف پچاس سال کے عرصہ میں مشرق سے مغرب تک پہنچ گئے۔

ای طرح معرکہ بدر کے موقع پر جبکہ تین سو تیرہ نئے مسلمان مجاہد ایک ہزار مسلح دشمنوں کے مقابلے میں کھڑے تھے اور حالات بظاہر قریش مکہ کے موافق تھے تو اس موقع پر ارشاد باری تعالیٰ ہوا ”وَأَن يَعْدِكُمُ اللَّهُ أَحَدُ الْطَّاغِتِينَ إِنَّهَا لَكُمْ“ (الآلائل: ۷) یعنی جب اللہ تعالیٰ تم سے وعدہ کرتے تھے کہ دونوں جماعتوں میں سے ایک تمہارے ہاتھ آجائے گی۔ یہ وعدہ خداوندی بھی پورا ہوا، اور بے سرو مسلمان مسلمانوں نے المل مکہ کے تجدیدی قافلے اور کفار مکہ کے مسلح لشکر میں سے ایک طائفہ یعنی مسلح کی لشکر کو مغلوب کر لیا۔

روم اور قارس کی باہمی جنگوں میں قارس کا پڑھ بھاری تھا اور روم والے مسلل شکست کھا رہے تھے، میں اس موقع پر المل روم کے غالبہ کی بھارت دیتے ہوئے فرمایا۔ ”وَهُمْ مَنْ بَعْدَ غَلْبَهِمْ سَيَغْلِبُونَ فِي بَضْعِ سَنِينَ“ (الروم: ۲، ۳) یعنی روی مغلوب ہونے کے چند ہی سال میں ایرانیوں پر غالب آ جائیں گے۔ اور یہ پیش گوئی چند سال بعد ہی روی غالبہ کی صورت میں پوری ہو گئی۔

آنحضرت ﷺ کو دشمنوں کی طرف سے خطرہ رہتا تھا اور صحابہ کرام کو آپ کی حفاظت کا بعد و بست کرنا پڑتا تھا، میں اس حالت میں یہ آیت نازل ہوئی ”وَاللَّهُ يَعْصِمُ مَنْ

الناس۔ (المائدہ: ۶۷) یعنی لور اللہ تجھے لوگوں سے محفوظ رکھے گا۔ جب یہ آیت نازل ہوئی تو رسول اللہ ﷺ نے اپنی حفاظت کے تمام ذرائع موقوف کر دیئے لور فرمایا خدا مجھ کو کبھی دشمنوں کے بس میں نہیں ڈالے گا۔^(۱۲)

اسی طرح کی لور بے شمار پیشیں گوئیں قرآن میں مذکور ہیں جو ہر زمانے میں ظاہر ہوئیں، اب تک ہو رہی ہیں لور آئندہ بھی ہوتی رہیں گی۔

۴۔ سابقہ امتوں کے حالات

آنحضرت ﷺ قدیم صحیفوں سے ثائقہ تھے، آپؐ کو ان لوگوں سے ملنے کا کبھی اتفاق نہیں ہوا جن کو ان صحیفوں کا علم تھا جبکہ قرآن مجید بھی اقوام کے قصے تنبیہا میں کرتا ہے جنہوں نے انجیاء علیم السلام کی مخالفت کر کے اپنے آپؐ کو مورد عذاب الی ٹھہرایا، اہل کتاب اکثر آپؐ سے احتجاجاً بعض شخص کی صحت کے بدلے میں سوال کرتے تھے لور آپؐ سے تلی چیز جواب پاتے تھے۔ لہذا آدم و حوا کا قصہ، ان کا جنت میں قیام لور پھر دہا سے لکھا، طوفان نوح، قصہ اصحاب کف، قصہ یوسف، قصہ ذوالقرین، قصہ لیلان، قصہ موئی و خضر (جو ان کے سوال پر نازل ہوئے) اس کی بیڑیں مثال ہیں۔

مجہرہ یہ ہے کہ ان سب امور کی تفصیل ایسے شخص کی زبان مبارکہ سے صادر ہوئی جس نے ایک ان پڑھ سوسائٹی میں پرورش پائی اور ایک دن بھی کسی معلم کے سامنے زانوئے تلمذ تھے نہ کیا تھا، ارشاد بدی تعالیٰ ہے۔ **”تَلَكَ مِنْ أَنْبَلِ الْفَيْبِ نُوحِيهَا إِلَيْكَ مَا كُنْتَ تَعْلَمُهَا إِنْتَ وَلَا قَوْمُكَ مِنْ قَبْلِ هَذَا“** (ھود: ۲۹) یعنی یہ غیب کی خبریں ہیں جو وحی کے ذریعے ہم آپؐ کو ہتارہے ہیں، اس سے پہلے نہ تو آپؐ ان سے آگاہ تھے لور نہ آپؐ کی قوم۔^(۱۵)

۵۔ بقاء و ثبات

پہلے انجیاء علیم السلام کو جتنے مجرمات عطا ہوئے وہ سب قافی تھے، مگر حضور ﷺ کو اس قسم کے مجرمات کے علاوہ قرآن مجید ایک ایسا مجہرہ عطا ہوا جو لد آیا تک

باقی رہنے والا ہے، لور جس طرح قرآن مجید کی ہر ادا انوکھی لور ہر شان نزالی ہے۔ ضروری تھا کہ اس کی حفاظت بھی بالکل انوکھے طریقہ لور نئے رنگ ڈھنگ سے کی جائے، چنانچہ ارشاد بدی تعالیٰ ہے: "إِنَّا نَحْنُ نَزَّلْنَا النَّذْكَرَ وَإِنَّا لَهُ لَحَفَظُونَ" (آل جمیر: ۹) یعنی ہم نے آپ پر یہ فیصلہ اتنا دی ہے لور ہم ہی اس کے نگہبان ہیں۔

مطلوب یہ ہے کہ اس قرآن کے اہر نے والے بھی ہم ہیں لور اس کی ہر قسم کی حفاظت بھی ہماری ہی ذمہ داری ہے، یہ وعدہ الہی الی صفائی لور حیرت انگیز ذراائع سے پورا ہو کر رہا کہ ہے دیکھ کر بڑے بڑے متعصب اور مغرور خالقوں کے سر بھی نیچے ہو گئے۔ جس شان سے وہ نازل ہوا، بغیر ایک شو شے یا زیر نزد کی تبدیلی کے قیامت تک ہر قسم کی تحریف لفظی و معنوی سے محفوظ رہے گا۔ زمانے کے تغیر و تبدل کا اس پر نہ کوئی اثر پڑا ہے، نہ پڑے گا۔ زمانہ کتنا ہی بدل جائے گر اس کے اصول و احکام غیر مبدل ہی رہیں گے، زبان کی فصاحت و بلاغت لور علم حکمت کتنی ہی ترقی کر لے گر قرآن کے صوری و معنوی اعجاز میں اصلاً ضعف و انحطاط ہرگز محسوس نہ ہو سکے گا۔

تاریخ شاہد ہے کہ ہر زمانے میں علماء کی کثیر تعداد نے قرآن کے علوم و مطالب لور غیر منتهی عجائب کی حفاظت کی، کاتبوں نے رسم الخط کی، قاریوں نے طرز ادا کی، حافظوں نے اس کے الفاظ و عبارت کی وہ حفاظت کی کہ وقت نزول سے لے کر آج تک ایک زیر نزد کی تبدیلی نہ ہو سکی، کسی نے قرآن کے رکوع ملنے، کسی نے آسمیں شہر کیں، کسی نے حروف کی تعداد بتالی، حتیٰ کہ بعض نے ایک ایک نقطے کو شہر کر ڈالا۔ آخرت بھلکت کے عدد مبدک سے لے کر آج تک کوئی لمحہ لور کوئی ساعت بھی الی نہیں بٹائی جا سکتی جس میں پزاروں لاکھوں حفاظ قرآن موجود نہ رہے ہوں۔

غور کا مقام ہے کہ آٹھ دس سال کا چہ جسے اپنی مادری زبان میں چھوٹا سا رسالہ یاد کرنا اور شوار ہوتا ہے وہ ایک غیر مادری زبان کی ضخیم کتاب جو مشکلات سے پر ہے کس طرح فرنز نادیتا ہے۔ کسی مجلس میں ایک بڑے عالم و حافظ سے کوئی حرف چھوٹ جائے یا اعراب کی فردگذاشت ہو جائے تو ایک چہ بھی اس کو نوک سکتا ہے، چاروں طرف سے

تحقیح کرنے والے بول اٹھتے ہیں، ممکن ہی نہیں کہ پڑھنے والے کو غلطی پر قائم رہنے دیں۔ (۱۶) یعنی قرآن مجید کو یاد کرنا اور اس کو اپنے حافظہ میں محفوظ کر لینا آسان ہے، اس لحاظ سے دنیا کی کوئی کتاب یا صحیفہ قرآن مجید کی بدھدی نہیں کر سکتا۔ قرآن کے حفظ کرنے میں کسی شخص کی خصوصیت نہیں، خواہ وہ عرب ہو یا یونیورسیٹی، بالغ ہو یا نابالغ ہر ایک بڑی آسانی سے اس کو یاد کر لیتا ہے۔

اس تمام صورت حال کو مد نظر رکھ کر یہ دعویٰ کیا جا سکتا ہے کہ دنیا میں قرآن مجید کے سوا کوئی دوسری کتاب الیک نہیں ہے جس کی اس قدر حفاظت اور خدمت ہوئی ہو۔

۶۔ قوت تاثیر

اعجاز قرآن کی ایک بڑی اور اہم وجہ یہ یہ بھی ہے کہ اس کا دلوں اور طبیعتوں پر نہایت گمراہ اثر پڑتا ہے، قرآن کے سوا کوئی دوسرا مفہوم یا منتشر کلام ایسا نہیں ہے جس کی تاثیر یا حلاوت و شرمنی یا رعب و دیدہ اور بہیت قرآن کے مقابل ہو، یہ بات صرف قرآن میں ہی ہے جیسا کہ ارشاد باری تعالیٰ ہے: "لَوْ انْزَلْنَا هَذَا الْقُرْآنَ عَلَى جَبَلٍ لِرَأْيِهِ خَاشِعًا مَتَصَدِّعًا مِنْ خَشْيَةِ اللَّهِ" (الجاثر: ۲۱) یعنی اگر ہم نے اس قرآن کو پہاڑ پر اتنا ہوتا تو تم دیکھ لیتے کہ وہ اللہ کے ذر سے دبا جاتا ہے اور پھٹا جاتا ہے۔

قرآن مجید کی بہیت اور رعب کا حال ان واقعات سے خوبی ظاہر ہوتا ہے۔ جبیر بن مطعم سے روایت ہے کہ انہوں نے کفر کی حالت میں آنحضرت ﷺ کو مغرب کی نماز میں سورہ طور حلاوت کرتے ہوئے سناء، جب آپؐ اس آیت پر پہنچے "أَمْ خَلَقْنَا مِنْ غَيْرِ شَيْءٍ أَمْ الْخَالقُونَ الطُّورُ" اور قوله تعالیٰ "الْمُصْبِطُونَ" تک پڑھا تو ان کا دل بہیت سے لرز گیا اور وہ سمجھے کہ اب حرکت قلب ہد ہو جائے گی اور کہتے ہیں کہ جب انہوں نے یہ آیت سنی "ان عذاب ربک لواقع" (الطور: ۷) تو انہیں یوں محسوس ہوا جیسے وہ عذاب کی پیٹ میں آگئے ہوں چنانچہ انہوں نے اسی وقت اسلام قبول کر لیا۔

ای طرح جب عقبہ بن ریبعہ حضور ﷺ کے پاس آیا تو آپ نے سورہ طم السجدة پڑھنا شروع کی جب اس نے آیت : "فَانْعَرُضُوا فَقْلَ انذرْتُکُمْ صاعِقةً مُثْلِ صاعِقةَ عَادٍ وَشَعُودٍ" (حُمَّ السجدة: ۱۳) سنی تو اس نے آپ کے منہ پر ہاتھ رکھ دیا اور کما خدا کے لیے بس سچھے مجھے اس سے آگے سننے کی تاب نہیں، عقبہ چلا گیا، جب اس کے ساتھی اس کے پاس آئے تو کہنے لگا خدا اس نے ایسا کلام پڑھا کہ آج تک میرے کان میں نہیں پڑا۔ میں نہیں جانتا کہ اس کلام کا کیا ہام لوں۔^(۱۷)

ای طرح حضرت عمرؓ جو آخر پختہ ﷺ کو قتل کرنے کے ارادے سے گردون میں تکوار لٹکائے آئے تھے جب انہوں نے سورہ طہ کی چند آیات سننی تو ایسا اثر ہوا کہ فوراً مشرف بالسلام ہو گئے۔

غرض قرآن مجید دنیا کی ایسی واحد کتاب ہے جو برآہ راست دلوں پر اثر انداز ہوتی ہے۔ یہ اس کی تاثیر مجھرانہ ہی تھی کہ عرب جیسی تند خوب قوم نے اس کے سامنے گئنے میک دیئے۔ اس الہامی بیان لور خدائی قوت نے ان پر ایسی عجیب و غریب تاثیر کی کہ ان کی تمام ظاہری و باطنی حالتیں ہی بدلتیں۔ برسوں کے بھی ہوئے انسان خدا کی راہ پر جمل نکلے۔ اسی تاثیر کی وجہ سے قول الہی "وجله الحق و زهق الباطل، ان الباطل کان ذهوقاً" پورا ہوا۔ اسی تاثیر کی وجہ سے مخالفین بھی معرفت ہوئے کہ یہ بڑی استطاعت سے خارج ہے۔ اسی تاثیر کی وجہ سے ان کے حالات ایسے ہو گئے جیسے کسی نے واقعی سحر کر دیا ہو لور قرآن سن کر وہ ایسے مبہوت رہ جاتے گویا جادو کے اثر میں آگئے ہوں۔ حتیٰ کہ نبی ﷺ جب خود تلاوت فرماتے یا کسی دوسرے سے سنتے تو خود بھی اس قدر متاثر ہوتے کہ ان کی ظاہری کیفیت بدلتی جاتی جو قرآن کے منزل من اللہ ہونے کی صریح دلیل ہے کیونکہ دنیا کی کوئی کتاب ایسی نہیں ہے جس کا اپنے مصنف پر اس طرح کا کوئی اثر ہو، یعنی قرآن کا جو اثر آپ کی زبان سے سنتے والے صحابہ قبول کرتے تھے اس سے کہیں زیادہ خود آپ کی ذات پر ہوتا تھا، آپ کا چہرہ مبدک خوف سے متاثر ہو جاتا، آنکھیں بنتے لکتیں، اور آپ پر گریہ طاری ہو جاتا۔ لور ایک صاحب بصیرت جو خوف خدا کی ذرا سی رمق بھی اپنے

دل میں رکھتا ہوا سے قرآن کی نسبت ایمان لا سکتا ہے کہ وہ اللہ کا کلام ہے، رسول اللہ کی تصنیف نہیں ہے۔

خلاصہ یہ کہ اس کلام میں اسی تاثیر ہے کہ بعض آیات سن کر انہاں پر وجود و سرور اور اہتزاز و انبساط کی عجیب و غریب کیفیت طاری ہو جاتی ہے، جنت کی بھلائیں سن کر دل جھوم جاتا ہے، جنم کی ہولناکیاں سن کر دل دہل جاتا ہے، قیامت کی علاقوں سن کر رو گھٹئے کھڑے ہو جاتے ہیں۔ اس کے علاوہ اس کے پڑھنے سے وہ اطمینان قلب اور سکینت، اور روحانی مہندک محسوس ہوتی ہے۔ جو دنیا کی کسی اور کتاب کو پڑھ کر محسوس نہیں ہوتی۔

۷۔ لذت تکرار

قرآن پاک کا یہ بولا اعجاز ہے کہ اس کے پڑھنے والا قرات سے تحمل نہیں اور سننے والے پر اس کا سنا گراں نہیں گزرتا اگرچہ کتنا ہی بد بد سنا پڑے، جب کہ دنیا کا کوئی دوسرا کلام خواہ وہ کتنا ہی فصیح و بلیغ کیوں نہ ہو انسانی طبیعت اس کو بد بد سننے یا کثرت مزاحیت کو پسند نہیں کرتی مگر قرآن مجید وہ واحد کتاب ہے جس کے اعادہ و تکرار سے ایک نئی راحت و سرسرت کا احساس ہوتا ہے۔

اسی طرح ایک ہی طرح کے مفہماں کا بتکرار آنا بھی طبیعت پر گراں نہیں گزرتا بلکہ ہر دفعہ ایک نئے فہم کا احساس ہوتا ہے یہاں تک کہ جو بات اس مضمون میں کسی جاری ہو رائج ہو جاتی ہے اور یہ کہ قرآن مجید اپنی تمام تفصیلات میں اسی منضبط قوت کا حامل ہے جو تمام نقائص سے پاک ہے کوئی ایک مثال بھی اسی پیش نہیں کی جاسکتی، جس میں قرآن مجید اپنی فصاحت کے یکساں معیار کو قائم نہ رکھ سکا ہو، ایک ہی مضمون کو بد بد دہرانے میں طرز بیان کا یکساں ہونا ممکن ہوتا ہے مگر قرآن کا اعجاز یہ ہے کہ اس کے مفہماں تکرار کے باوجود بھی اپنے معیاری طرز بیان سے کبھی نہیں ہٹتے۔

مصطفیٰ صادق الراجحی کہتے ہیں کہ ”قرآن کریم اس خصوصیت میں منفرد ہے کہ اس کی سکردار و اعادے سے آنکھ لور بیز اوری کا احساس پیدا نہیں ہوتا۔ حضور اکرم ﷺ سے بھی اسی طرح کا ارشاد منقول ہے کہ اگر الفاظ قرآن کو صحیح طریقے سے ادا کیا جائے تو اس کی ترویت اور جدت برقرار رہتی ہے، قاری کے ولے لور ذوق و شوق میں کمی واقعی نہیں ہوتی اور اس کی بڑی وجہ قرآن کریم کا حسن نظم اور اس کا صوتی حسن و جمال ہے۔“ (۱۸)

۸۔ قرآن کا فنی اعجاز

سید رشید رضا نے قرآن کے فنی حسن و جمال کے غصر میں جو دینی و علمی عایات و مقاصد پائے جاتے ہیں ان پر تفصیلی حصہ کی ہے وہ کہتے ہیں کہ ان دینی و علمی امور سے انکار ممکن نہیں مگر قرآن نے عربوں کو جس بات پر دعوت مقابلہ دی تھی وہ یہ تھی کہ وہ اس کے اسلوب و انداز کی نظر پیش کریں اور یہ کہ مظکوشی میں قرآن کو جو اعلیٰ مقام حاصل ہے اس کا مقابلہ کریں اور حقیقت یہ ہے کہ اس کتاب برحق کی سحر بیانی ہی اس کا اعجاز ہے جس نے آغاز و حی میں ہی لوگوں کے دلوں کو مسحور و مسخر کر دیا تھا، حالانکہ اس وقت نہ تشریعی آیات نازل ہوئی تھیں اور نہ ہی نیکی امور پر مشتمل آیات اتری تھیں۔ (۱۹)

عصر حاضر میں قرآن کے فنی حسن و جمال کو اس کے وجود اعجاز میں سے ایک قرار دیا گیا ہے، جب ہم علوم القرآن سے متعلق قدیم کتب مثلاً ”الالقان“ پر نگاہ ڈالتے ہیں تو معلوم ہوتا ہے کہ السیوطی نے ”الالقان“ میں حدود میں کی کتب سے اخذ کر کے قرآن کے بالائی مقاصد مباحث کو سیکھا کر دیا ہے، چنانچہ سیوطی قرآن کے تشبیہ و استعارة، کناہی و تعریف، حقیقت و مجاز، حصر و تخصیص، ایجاد و الطاب، خبر و انشاء، جدل و مناظرہ، اور امثال و اقسام سب مباحث پر تفصیلی روشنی ڈالتے ہیں۔ مثلاً تشبیہ و استعارة کا ذکر کرتے ہوئے اس کی دو اقسام مفرد اور مرکب بیان کرتے ہیں، اور قوله تعالیٰ ”کمثل الحمار يحمل اسفاراً“ (نحوہ : ۵) یعنی گدھے کی طرح جس نے کتابیں اٹھا رکھی ہوں کی تشریع کرتے

ہوئے لکھتے ہیں کہ تشبیہ گدھے کے حالات سے مرکب ہے لور وہ یہ ہے کہ کتابوں جیسی مفید چیز اس پر لاد دی گئی ہے، وہ ان کا بوجھ بھی اخواتا ہے مگر اسے کچھ فائدہ حاصل نہیں ہوتا۔ (۲۰)

استغادے کا ذکر کرتے ہوئے اس کی پانچ اقسام میں امثلہ پیش کرتے ہیں مثلاً "والصَّبِعُ إِذَا تَنْفَسَ" (التجویر: ۱۸) یعنی صبح کی قسم جب وہ سانس لے۔ میں سیوطی استغادہ محسوس بطریقہ محسوس قرار دیتے ہیں کہ ظہور صبح کے وقت مشرق سے رفتہ رفتہ روشنی نمودار ہونے کے لیے آہستہ آہستہ سانس لینے کا استغادہ استعمال کیا گیا ہے لور روشنی لور سانس دونوں چیزیں محسوسات کے قبیل ہیں۔ (۲۱)

اسی طرح قرآن مجید میں جہاں تصریح کی گنجائش نہ تھی وہاں کتابتے سے کام لیا گیا مثلاً شادی کی غرض و نایت نسل انسانی کا تحفظ ہے، قرآن نے اس کو "المرث" سے تعبیر کیا۔ نساۃکم حرث لكم" (البقرہ: ۲۲۳)۔

"قرآن کریم رمز و ایماء کا بڑی حد تک دلداوا ہے وہ خداوندی ذات و صفات سے متعلق دینی حقائق کو اس طرز و انداز سے بیان کرتا ہے کہ ان کا حسن دو بالا ہو جاتا ہے لور وہ ذہنی افکار جو مادی صورت سے بگرد ہوتے ہیں محسوس صورت میں سامنے آتے ہیں۔ اللہ تبارک و تعالیٰ اپنے جود و کرم کی وسعت ان الفاظ میں بیان فرماتے ہیں "بل یداہ مبسوطنان ینتفق کیف یشلہ" (المائدۃ: ۶۳)۔ یعنی اس کے دونوں ہاتھ کلے ہیں وہ جیسے چاہتا ہے طریقہ کرتا ہے۔ (۲۲)

خلاصہ یہ کہ کسی حسن بیان قرآن کا وہ اعجاز ہے جو کسی لور کتاب میں نہیں پایا جاتا، اس کی سحر میانی کا راز اس کی لفظ و ترتیب میں مضر ہے لور یہ لفظ اپنی داخلی موسيقی اپنے ہم وزن فواصل لور قوانی سے بے نیاز کر دینے والی قافیہ بعدی کی باء پر شروع و نثر کے لوصاف و خصائص کو سوئے ہوئے ہے۔

۹۔ قرآن کا صوتی اعجاز

سید قطب فرماتے ہیں ”قرآن کریم لوزان و قوانی کی حدود و قیود سے پاک ہونے کی بنا پر تبیر دیکھن کی آزادی کی صفات سے بہرہ در ہے مگر اس کے دوش بدش اس میں شعر کی بالطفی موسيقی لور ایسے ہم وزن فواصل پائے جاتے ہیں جو شعری لوزان و قوانی سے بے نیاز کر دیتے ہیں اس طرح قرآن حکیم نثر و شعر دونوں کے اوصاف و خصائص کا جامع ہے“ (۲۳)

یہ نظم و ترتیب لور داخلی موسيقی قرآن مجید کی ہر ہر آیت لور ہر لفظ میں نمایاں ہے۔ ہر لفظ اپنا ایک جداگانہ حسن صورت لور ایک منفرد رنگ ڈھنک رکھتا ہے جو دنیا کی کسی دوسری کتاب میں نہیں ملتا مثلاً ارشاد باری تعالیٰ ہے ”وجوه یومئذ ناضرة۔ الی ربها ناظرة۔ و وجوه یومئذ باسرة تظن ان یفعل بها فاقرة“ (۲۴: القیلۃ: ۲۵-۲۶) یعنی کچھ چہرے اس دن بارونق ہوں گے لور اپنے رب کو دیکھ رہے ہوں گے اور کچھ چہرے منه سورتے ہوئے رنجیدہ ہوں گے لور یہ خیال کر رہے ہوں گے کہ ان کو سخت عذاب دیا جائے گا۔ یعنی صلحاء لور اشتعاء کی منظر کشی اس سے بہتر لور کیا ہو سکتی ہے جو اس آیت میں کی گئی ہے۔

دوسری جگہ فرمایا: ”فمن زحزح عن النار وادخل الجنة فقد فاز“ (آل عمران: ۱۷۵) یعنی جس کو آگ سے دور لور جنت میں داخل کیا گیا وہ کامیاب ہو گیا۔ اس آیت میں لفظ ”زحزح“ کی آواز ہی سے دوزی کا منہوم واضح ہو رہا ہے، عربی لغت میں دوسرا کوئی لفظ اس کی جگہ نہیں لے سکتا۔

غرض قرآن اپنے صوتی نظم و ترتیب کے اعتبار سے منفرد و یکتا حیثیت کا حامل ہے خواہ اس کو مجموعی اعتبار سے دیکھا جائے یا اس کی انفرادی سورتوں کا تجزیہ کیا جائے۔ اس طرح ہم قرآن سے بآسانی ایسے اجزاء منتخب کر سکتے ہیں جو دعا سے تعلق رکھتے ہیں اور صوتی حسن سے بھرپور ہیں۔ غزالی فرماتے ہیں:

”دعا بذات خود بھی ذات باری تعالیٰ کی طرف بلند ہونے والا ایک نغمہ ہے۔ دعا عاجز داعی کے دل پر اس صورت میں ایک خوش آئند اڑاکتی ہے جب اس کے الفاظ بڑے ہی جاذب توجہ اور سحر انگیز ہوں، آنحضرت ﷺ کی بعض دعائیں معنی و ممکن لور باہم یک رنگ و ہم آہنگ ہیں۔ اسی طرح قرآن کریم میں انبیاء و صلحاء کی جو دعائیں منقول ہیں وہ بھی حسن صورت لور سحر بیانی کی آئینہ دار ہیں۔ قرآن کے دعائیے کلمات کے تنظیم سے نغمہ کا احساس ہوتا ہے لور جب ہم نگاہ تصور سے دیکھتے ہیں کہ ایک نبی خلوت میں بڑے عجز و الحاح کے ساتھ خدا کو پکار رہا ہے لور اس کے منہ سے نفلت ہوئے الفاظ آسمان کی طرف بلند ہو رہے ہیں تو ہمیں آہنگ سے لمبیز فضنا کا احساس ہونے لگتا ہے۔“^(۲۲)

”ربنا مخلقت هذا باطلاء، سبحنك فقنا عذاب النار ، ربنا انك من تدخل النار فقد أخزيته ، وما للظالمين من انصار، ربنا اتنا سمعنا منا ديا ينادي للايمان ان آمنوا بربكم فامنا ، ربنا فاغفرلنا ذنبينا و كفرعنا سيا تنا و توفنا مع الابرار“
(آل عمران: ۱۹۱-۱۹۲)

ان آیات کریمہ میں ”ربنا“ کے لفظ کی سکردار دل کو نرم کرتی ہے لور اس میں ایمان کی حلادت پیدا کرتی ہے۔

خلاصہ یہ کہ قرآنی تہم ہر قسم کے تصنیع اور تکلف سے پاک ہے اپنی غرض و مقاصد کو پورا کرنے میں کوئی کسر نہیں چھوڑتا خواہ اس کا طرز و انداز کیا ہی ہو، وہ نرم ہو یا سخت ہر حال میں اس طرح روای دوال ہوتا ہے جیسے بہتا ہوا پانی جس سے پودوں کو سیراب کیا جائے اور سختی کے وقت اس میں وہ شدت و حدت ہوتی ہے جیسے تیز و تند آندھی جو لوگوں کو اپنی لپیٹ میں لے رہی ہو لور یہی ندرت اسلوب اس کا اعجاز ہے۔

۱۰۔ اعجاز القرآن کی تعبیر و توضیح ممکن نہیں

قرآن کریم کی کوئی بات مجذہ سے کم نہیں ہے اس کے اغراض و مقاصد لور اسرار و حکم کا احاطہ کرنا کسی انسان کے بس میں نہیں ہے اس لیے اعجاز القرآن کا اور اک تو کیا جا

سلکا ہے مگر اس کی تعبیر و تفسیر کرنا ممکن نہیں۔ اس بدلے میں یعقوب سکا کی اپنا نظر یہ
بین کرتے ہوئے لکھتے ہیں: ”کہ اعجاز القرآن کی تعبیر و توضیح ممکن نہیں، قرآن کے اعجاز
کا علم اور اک میں تو آتا ہے مگر زبان سے اس کا بیان دیسے ہی ناممکن ہے جیسے کسی کلے کے
وزن کی درستی کا اور اک کو کیا جا سکتا ہے، مگر اسے لفظوں میں بین نہیں کیا جا سکتا یا جیسے
نمکینی لور خوش آوازی کا اور اک تو ممکن ہے مگر زبان سے ان کی حالت کا بیان ناممکن ہے۔
اعجاز القرآن کا اور اک علم معانی و بیان میں مددات حاصل کر کے ہی کیا جا سکتا ہے بڑھ کر
ذوق سلیم کی سعادت حاصل ہو۔“ (۲۵)

ابو حیان توحیدی کا بیان ہے کہ ”پندرہ عن حسین فارسی سے قرآن کے اعجاز کی
مزارات لور اس کے مرتبے کے بدلے میں دریافت کیا گیا تو انہوں نے جواب دیا، یہ ایسا
مسئلہ ہے کہ جیسے تم سوال کرو کہ انسان کا مقام کیا ہے؟ یا یہ کہ کسی انسان میں انسانیت کا
جو ہر کمال ہے؟ اسی طرح قرآن کی کوئی بات مجھے سے کم نہیں۔ کتاب الہی کے اغراض
و مقاصد لور اسرار و حکم کا احاطہ کرنا استطاعت بغیری سے خارج ہے، اس لیے اعجاز القرآن کا
اور اک تو کیا جا سکتا ہے مگر اس کی تعبیر و تفسیر ممکن نہیں۔“ (۲۶)

قرآن جبکہ وجہ اعجاز کے پیش نظر مجھہ ہے لور محققین کے نزدیک مذکورہ بالا تمام
وجوہ کا ہونا ہی اس کا اعجاز ہے نہ کہ ان میں سے الگ الگ ایک ایک وجہ، کیونکہ قرآن میں
یہ سب باقی موجود ہیں لور کوئی ایک وجہ ہی موجب اعجاز نہیں ہو سکتی بلکہ مذکورہ بالا وجوہ
اعجاز کے علاوہ لور بھی ہے شہد خوبیوں کا جائز ہے جن کو قرآن مجید کے اسباب اعجاز میں
شد کیا گیا ہے مگر طوالت کے خوف سے ان کو یہاں قلم انداز کر دیا گیا ہے۔ مگر اس ضمن
میں یہ مذکورہ بھی ہے محل نہ ہو گا کہ تاریخ اسلام میں چند ایسے لوگوں کے نام بھی ملتے ہیں
جنہوں نے اپنے ناقص ایمان کی وجہ سے قرآن کے اعجاز سے ہی انکار کر دیا مثلاً ہیان بن
سمعان، عیسیٰ بن صالح لور النظام وغیرہ، مگر مسلمانوں نے ان کی پر زور ترویج کر کے ان کو
عاجز کر دیا۔ اسی طرح کچھ محدثین قرآن بھی ہوئے جنہوں نے چھٹلی ۱۲ صدیوں کے
دوران یا تو خود قرآن کا مقابلہ کرنے کی کوشش کی یا دوسروں نے ان کی تصنیف کو قرآن

- کے مقابلہ میں پیش کیا، ایسے لوگ دو قسم کے ہیں:
- اول۔ وہ جنوں نے پیغیری کا ڈھونگ رچایا اور جھونا الہائی کلام بھی پیش کیا مثلاً:—
 - ۱۔ مسلمہ بن حبیب اللذاب۔ جو نماہہ کا رہنے والا تھا اور جس نے آنحضرت ﷺ کے آخری لیام میں نبوت کا دعویٰ کیا اور اس کے اس ڈھونگ کا مقصد باشہست کا حصول تھا اور آنحضرت ﷺ کو صلح کی یہ شرط پیش کی کہ آپ اس کو اپنا عریک یا جانشین بنانی ہے۔ آنحضرت کے وصال کے بعد حضرت ابو بکر صدیق نے ایک بہت بڑی فوج بھج کر اس کا خاتمہ کر لیا۔
 - ۲۔ اسود عسکری۔ یہ بھی کا رہنے والا تھا اور اپنی فضاحت و بلااغت اور خلانت و کمات اور شاعری میں مشور تھا، اس نے بھی آنحضرت ﷺ کے آخری عہد میں دعویٰ نبوت کیا اور یہ آنحضرت کی وفات سے پہلے مارا گیا۔
 - ۳۔ طلحہ بن خویلد اسدی، اس نے پہلے اسلام قبول کیا پھر پیغیری کا دعویٰ کر بیٹھا اس کا دعویٰ تھا کہ ذوالنون نامی اس پر وحی لاتا ہے۔ آنحضرت ﷺ کی وفات کے بعد اس نے اپنے قبیلہ میں بدا مرتبہ حاصل کر لیا مگر خلیفہ اول نے اس کی سرکوتی کے لیے فوج بھجوئی اور یہ نکست کھا کر شام کی طرف بھاگ گیا اور بعد میں مسلمان ہو گیا اور جگ قادیہ میں مسلمانوں کی طرف سے بہت بیماری سے لڑا۔
 - ۴۔ سعجاح بنت الحارث جس کا تعلق قبیلہ تمیم سے تھا اس نے آنحضرت ﷺ کی وفات کے بعد پیغیری کا دعویٰ کر دیا مگر مسلمہ کذاب کے قتل کے بعد اپنا دعویٰ ترک کر کے دوبارہ مسلمان ہو گئی۔
 - ۵۔ مشور شاعر ابوالطبیب احمد بن الحسین المتنسی۔ اس نے بھی نبوت کا دعویٰ کیا مگر بعد میں مسلمان ہو گیا۔
 - دوم۔ اس کے علاوہ دوسرا اگر وہ ایسا بھی تھا جنوں نے نبوت کا دعویٰ تو نہ کیا، البتہ معارضہ قرآن کے سلسلے میں اپنی بے تکی کوششیں کیں اور محض فن کی حیثیت سے کچھ لکھا مثلاً نظر من الحدث، لن المھن، اور لن الرلوندی، مگر ان کی یہ کوششیں یقیناً آفتاب کو چراغ دکھانے کے مترافق تھیں س لیے انہیں کوئی مقبولیت حاصل نہ ہو سکی۔

تمام حدث کا خلاصہ یہ ہے کہ قرآن مجید ایسا کلام ہے کہ نہ اس سے پہلے اس پانے کا کوئی کلام موجود تھا لور نہ آئندہ کبھی ہوگا اس میں جن موضوعات پر کلام کیا گیا ہے وہ اس حیثیت سے نہیں ہے کہ اس کا مصنف کچھ صفری، کبری جوڑ کر چند قیاسات کی ایک عملہت تحریر کر رہا ہے، بلکہ اس حیثیت سے ہے کہ اس کا مصنف حقیقت کا براہ راست علم رکھتا ہے، اس کی نیا اذل سے ابد تک سب کچھ دیکھ رہی ہے۔ تمام حقائق اس پر عیال ہیں۔ نوع انسانی کے آنماز سے اس کے خاتمہ تک ہی نہیں بلکہ خاتمہ کے بعد دوسری زندگی تک بھی، وہ اس کو یہیک نظر دیکھ رہا ہے، لور قیاس و مگان کی مااء پر نہیں بلکہ علم کی جیادا پر انسان کی رہنمائی کر رہا ہے۔ جن حقائق کو علم کی حیثیت سے وہ پیش کرتا ہے ان میں سے کوئی ایک بھی آج تک غلط ثابت نہیں کیا جا سکا ہے۔ جو تصور کائنات و انسان وہ پیش کرتا ہے وہ تمام مظاہر اور واقعات کی مکمل توجیہ کرتا ہے لور ہر شعبہ علم میں حقیقت کی جیادا بن سکتا ہے، فصاحت و بلاغت تو اس میں بدرجہ اتم موجود ہے ہی قلفہ و سائنس لور علوم عمرانیات کے تمام آخری سائل کے جوابات اس کلام میں موجود ہیں لور ان سب کے درمیان ایسا منطقی رہا ہے کہ ان پر ایک مکمل، مربوط اور جامع نظام فکر قائم ہوتا ہے۔ پھر عملی حیثیت سے جو رہنمائی اس نے زندگی کے ہر پہلو کے متعلق انسان کو دی ہے وہ صرف انتہائی معقول لور انتہائی پاکیزہ ہی نہیں بلکہ ۱۳ سال سے روئے زمین کے مختلف گوشوں میں بے شہد انسان بالفعل اس کی پیداوی کر رہے لور تجربے نے اس کو بیہرین ثابت کیا ہے۔ پھر یہ مjugہہ ہے اپنے اسلوب و انداز کے حوالے سے، واقعات کی خوبصورت م Fletcher کی حوالے سے لور اپنی علیت کے حوالے سے لور یہ قرآن عزیز! جب بولتا ہے تو حق بولتا ہے، تعلیم دیتا ہے تو صرف رشد و پہاہت کی، لور جب صورت گری کرنے پر آتا ہے تو حسین ترین شعبہ زندگی کا م Fletcher پیش کرتا ہے لور جب اسے تحلیل سے پہچا جاتا ہے تو کر، لرمی کے سب نفعے بے کیف نظر آتے ہیں۔۔۔ تو پھر کوئی انسان کیوں کر اس مجرے کا مقابلہ کر سکتا ہے؟ کیا اس شان کی کوئی انسانی تصنیف دنیا میں موجود ہے یا کبھی موجود رہی ہے جسے اس کتاب کے مقابلہ میں لایا جا سکتا ہو؟۔

یہ فرمان الی کس قدر بحق ہے کہ :

”وانہ لکتب عزیز لا یاتیه الباطل ، من بین يدیه ولا من خلفه تنزیل

من حکیم حمید“

المراجع

- ١۔ القاموس المحيط ، بدیل مادہ ”بجز“
- ٢۔ دیباچہ **تکفیر القرآن** : مولانا سید ابوالاعلیٰ المودودی
- ٣۔ سیرت النبی : سید سلیمان ندوی ، مطبوعہ اعظم گڑھ ، ج ۳ ، ص ۵۱۳
- ٤۔ اعجاز القرآن از تالیفات عثمانی : علامہ شیر احمد عثمانی ، ص ۲۸
- ٥۔ الشفاء بتعریف حقوق المصطفیٰ : قاضی عیاض ، ص ۲۱۷
- ٦۔ شرح الفقاء : طا علی قادری ، ص ۵۲۲
- ٧۔ الاقنان فی علوم القرآن : السیوطی ، مطبوعہ قاہرہ ، ج ۲ - ص ۷۷
- ٨۔ الاقنان فی علوم القرآن : السیوطی ، مطبوعہ قاہرہ - ج ۲ ، ص ۱۱۹
- ٩۔ البرہان فی علوم القرآن : امام بدر الدین محمد بن عبد اللہ الزركشی ، مطبوعہ قاہرہ ، ج ۲ ، ص ۱۵۱
- ١٠۔ فی غلال القرآن : سید قطب شہید ، البدر ملکھترز ، لاہور ، ج ۱ ص ۱۱۵
- ١١۔ اعجاز القرآن از تالیفات عثمانی : علامہ شیر احمد عثمانی ، مطبوعہ لاہور ، ص ۹۲
- ١٢۔ تاریخ آداب العرب : مصنف صادق الرافی ، مطبوعہ قاہرہ ، ج ۲ ، ص ۲۶۰
- ١٣۔ الفیصل فی الملل والنحل : ابن حزم خاہیری ، ج ۳ ، باب اعجاز القرآن
- ١٤۔ اعجاز القرآن : مصنف صادق الرافی ، ص ۲۱۳
- ١٥۔ اعجاز القرآن : محمد بن الطیب البلاطانی ، مطبوعہ قاہرہ ، ص ۱۶۸
- ١٦۔ دلائل الاعجاز : عبدالقہیر الجرجانی ، مطبوعہ قاہرہ - ص ۷۹ - ۸۰
- ١٧۔ تنجیح البیان فی محاذات القرآن : شریف رضی ، ص ۲۲۰
- ١٨۔ اعجاز القرآن : محمد بن الطیب البلاطانی ، مطبوعہ قاہرہ ، ص ۳۹
- ١٩۔ الفوز الكبير فی اصول التفسیر : شاہ ولی اللہ دہلوی ، مطبوعہ لاہور ، ص ۱۳
- ٢٠۔ البرہان فی علوم القرآن : امام بدر الدین محمد بن عبد اللہ الزركشی ، مطبوعہ - قاہرہ - ج ۲ ، ص ۹۶

- ٢٦- تفسير : مولانا شبیر احمد عثمانی ، مطبوعہ کراچی ، ص ۳۲۰
- ٢٧- اعجاز القرآن : مولانا شبیر احمد عثمانی ، ص ۸۷-۸۶
- ٢٨- اعجاز القرآن : الباقلانی ، ص ۳۹
- ٢٩- اعجاز القرآن : الرافعی ، ص ۲۳۸
- ٣٠- تفسیر الشارح : السيد محمد رشید رضا ، مطبوعہ قاہرہ ۱۳۵۳ھ ، ج ۱ ، ص ۱۹۸۳۸۲
- ٣١- الاقران : السیوطی ، ج ۲ ، ص ۷۰
- ٣٢- محاذات القرآن : شریف رضی ص ۱۵۵
- ٣٣- الاقران : السیوطی ، ج ۲ ، ص ۷۲
- ٣٤- محاذات القرآن : شریف رضی ، ص ۳۶۰
- ٣٥- الاقران : السیوطی ، ج ۲ ، ص ۷۹
- ٣٦- التصوری اللئنی فی القرآن : المکتبہ طبیہ شہید ، مطبوعہ قاہرہ ۱۹۳۹م ، ص ۸۶
- ٣٧- احیاء علوم الدین : الفراہلی ، مطبوعہ قاہرہ ۱۳۲۶ھ ، ج ۱ ، ص ۳۰۱
- ٣٨- مفتاح الطومن الحکای ، مطبوعہ قاہرہ ، ص ۲۲۱
- ٣٩- البرہان فی علوم القرآن : الزرکشی ، مطبوعہ قاہرہ ، ج ۲ ، ص ۱۰۰

